

1967 - 1974: Il-Kumitat Ċiviku

Taghrif mehud mill-ktieb 'Had-Dingli r-Rahal li jikber u jiehu r-Ruh'

ta' Patri Alexander Bonnici OFM Conv. - Ippubblikat mill-Kunsill Lokali Dingli

Sabiex jitqajjem interess akbar fil-bżonnijiet ta' Had-Dingli, grupp ta' rġiel u nisa xtaqu jinghaqdu flimkien halli lir-rahall tagħhom imexxuh 'il quddiem. Hekk nibtet l-idea ta' Kumitat Ċiviku. Il-Kappillan Caruana laqa' bil-ferh il-proġett. Xtaqu li l-laqgħat jibdew isiru fl-iskola primarja. Imma d-Direttur tal-Edukazzjoni ma tax il-permess mehtieg. Intalbet sala minghand persuna oħra. Imma lanqas din ma tat il-kunsens tagħha. Il-Kappillan gie mitlub joffri d-*Domus* sakemm jinstab post aħjar. Dun Pawl Caruana offra bil-qalb dak il-lokal. L-ewwel laqgħa ġenerali saret fis-27 ta' Awwissu, 1967. Kien hemm rappreżentanti minn bosta għaqdiet ta' Had-Dingli. Dawn kienu: ix-Xirka tal-Isem Imqaddes ta' Alla, il-Fratellanzi tas-Sagrament u tar-Rużarju, l-oqasma tas-Subien u l-Bniet tal-Museum, il-Konfrefazzjoni Marjana, il-Legġun ta' Marija, il-klabb *Dingli*, il-*Malta Playing Field Association*, u l-għaqda tal-Biedja.

Il-Kappillan, dakinhar, raddilhom hajr talli aċċettaw li jikkoperaw. Gie magħżul Kumitat. Lill-Kappillan Caruana, offrewlu li jmexxihom bhala president; imma hu ma aċċettax għax kien mgħobbi bid-dmirijiet pastorali. Gie, imbagħad, magħżul Indri Caruana. Dan kellu jibqa' jservi bhala president sas-sena 1972 meta, minhabba saħħtu, kellu jagħti d-dimissjoni tiegħu. B'dan il-mod, bdiet attività soċjali li serviet ta' ġid għar-rahall. Il-Kumitat Ċiviku hadem b'mod effiċjenti sakemm Caruana spiċċa minn Kappillan f'Had-Dingli: jiġifieri sal-1974. Fil-minuti tal-laqgħat miktubin bid-dettalji minn J.M. Abela bhala segretarju, nosservaw kemm il-Kumitat Ċiviku beda jahdem biex il-qagħda tar-rahall titjieb. Fil-laqgħa tal-24 ta' Settembru 1967, naraw li riedu jinsistu biex it-trasport pubbliku minn u lejn Had-Dingli jkun iżjed frekwenti. Nafu li, sa żmien il-gwerra, mezzi pubbliċi li jaslu sa Had-Dingli ma kienux hemm. Bil-mod il-mod, xi mezzi pubbliċi tar-Rabat bdew imorru Had-Dingli. Ir-rotta ta' whud minnhom kienet tkun lejn Had-Dingli direttament mill-Belt. Kien għadu żmien li l-mezzi pubbliċi kienu jiddistingwu ruħhom, mhux min-numru tagħhom, imma mil-lewn. Ta' Had-Dingli, bħal tar-Rabat, kienu ta' lewn ikħal skur. Imma ma kienux hemm mezzi daqskemm il-poplu xtaq. Kien hemm fil-fatt raġuni partikulari għaliex il-karozzi ma kinux wisq lanqas filgħodu, fil-hinijiet meta l-haddiem jmorru għax-xogħol, 'il barra mir-rahall. Irgħiel Dinglin kienu jahdmu fit-tarzna f'Bormla. Imma x'uhud minn dawn ftieħmu bejniethom li jikru xi kamra fil-qrib, u għalhekk ma kinux jerggħu lura lejn Had-Dingli hlief fi tmiem il-ġimgħa. Imma, mal-bidu tal-Kumitat Ċiviku, il-Kappillan innifsu qajjem din il-problema tat-trasport.

Fit-tieni laqgħa tkellmu wkoll fuq tiswijiet u asfaltar tat-toroq. Semmew ukoll li rahall ta' 'l fuq minn elfejn ruh kien mingħajr surgent tal-pulizija. Issemma li xi vit

tal-ilma fir-rahall kellu jibqa' għax ma kienux għadu wasal iż-żmien li kull dar ikollha l-provista tagħha. Xi toroq kienu neqsin mid-dawl, għalhekk kien mehtieg li jsiru lampi iżjed sabiex it-fal ma jmorrux lura d-dar mill-Museum fid-dlam.

Bhalma jiġri dejjem, xi rikorsi li jsiru ma jintlaqgħux. Hawn irridu nżommu quddiem għajnejna li l-Kumitat Ċiviku ma kienux uffiċjali. Il-membri tiegħu ma kinux jiġu magħżulin mill-poplu. Il-Gvern kien jisma' l-ilmenti u l-proposti tagħhom mingħajr qatt ma kien iħossu obligat li jagħtihom widen. Mhux biss ma kienux hemm xi somma stabbilita biex tingħata lil dak il-Kumitat, imma l-membri, f'imhabbithom lejn Had-Dingli, kienu johorġu minn buthom. Madankollu, dan kien pass lejn il-Kunsill Lokali li kien se jitwaqqaf b'ordni tal-Gvern, mis-sena 1994 'il quddiem.

Minkejja dan, l-inizjattiva tal-Kumitat Ċiviku ma tistax tigi skartata. Kien beda jsir il-ġid għal Had-Dingli. Fil-laqgħa ġenerali tad-29 ta' Ottubru 1967, jissemma l-ġibjun li hemm f'Had-Dingli. Dan ma kienux fi stat tajjeb, b'mod speċjali dwar l-indafa fl-arja tiegħu. Bdew jiġu ttrattati bżonnijiet importanti bħalma kienu d-dranagġ f'xi nhawi u l-ġbir tal-iskart, li kien jikkaguna rwejjah u dubbien.

Mill-minuti, niehdu wkoll idea tax-xogħlijiet tal-artiġjanat li kien isir f'Had-Dingli. F'esibizzjoni, kien hemm il-bizzilla: jew rakkmu bit-trajbu taċ-ċombini li kien juri xogħol tassew sabih bil-hajt tad-dudu tal-harir, mahdum b'abilità minn Karmela Ebejer, u gie wżat għall-alba ta' Dun Ġwann B. Abela. Fil-bidu tal-1968, kien hemm is-sodisfazzjon li xi inizjattivi tal-Kumitat Ċiviku bdew jintlaqgħu mill-awtoritajiet.

Il-Kumitat Ċiviku beda jagħmel hiltu biex ma jkunx hemm indhil fil-pulitka. Fil-31 ta' Marzu 1968, hargħet għall-ewwel darba l-proposta li kien mehtieg li tinkiteb storja ta' Had-Dingli. Hadd ma kien kuntrarju. Issemmiet ukoll kummissjoni għal dan il-ghan. Baqgħet tissemma minn laqgħa għal oħra. Imma l-problema kienet dwar min seta' jidhol għaliha. Kif kellu jinkiteb iżjed tard, kien diffiċli hafna li jinstab xi hadd li jikteb sempliciement xi artiklu ta' storja. Xi hadd offra ruħu li jidhol għal xi ricerka. Imma, fil-fatt, ma wasal kwazi għalxejn. Għal dan kellhom jistennew għaxar snin oħra, meta l-parroċċa kienet sejra tiċċelebra t-tliet mitt sena mill-erezzjoni definittiva tagħha. Hawn, jien għandi s-sodisfazzjoni li bdejt norbot hidmieti f'dan il-qasam mar-rahall ta' Had-Dingli li bdejt u bqajt inhobbu.

Il-bżonnijiet soċjali baqgħu jinjalghu u jiġu diskussi. Fit-28 ta' April 1968, sar l-ilment dwar il-berga tar-rahall



li xejn ma kienet sodisfaċenti. It-Tabib P. Portelli, li kien dak distrettwali, bir-raġun, fisser li b'kamra waħda l-berġa ma setghetx titmexxa tajjeb.

Innu ta' Had-Dingli

Il-Kumitat Ċiviku, fil-laqgħa tad-19 ta' Ottubru 1969, nieda konkors għal innu Ċiviku ta' Had-Dingli. Bhala ġudikanti, tqiegħdu Dun Frans Camilleri, l-Avukat Ġorġ Zammit, u l-Agostinjan P. Albert Borg. L-innu kien se jittressaq taht nom-de-plume. Sitt persuni pprezentaw innu wiehed jew izjed. B'kollox tressqu disgħa. L-ahjar innu kien dak li tressaq bin-nom-de-plume *Patrijott*. Fil-fatt, kien inkiteb mill-Kappillan tar-rahall Dun Pawl Caruana.

L-innu rebbieħ kien dan:

Isma' l-għanja li ħierġa minn qalbna

Kollha mħabba u heġġa għalik;

Ilha s-snin hemm moħbija tistenna

Biex tislma ta' merħba taġhtik.

Għandu ismek, Had-Dingli, mill-beraħ

Li jinfirex bejn l-art u s-smewwiet;

Ismek xorob is-seħer u l-benna

Ta' għelieqi, widien u għoljiet.

Halli tibqa' din l-għanja għażiża


Tidwi saffa mal-mixja tas-snin,

Biex isaltnu l-imħabba u l-għaqda

Għalenija fil-qub tad-Dinglin.

L-innu rebbieħ ġie ġġudikat l-aktar wiehed mexxej, li joqgħod għar-regoli tal-metrika u r-rima, u l-izjed wiehed

addattat għall-mużika. Fil-fatt, l-innu ġie mmużikat, u ndaqq għall-ewwel darba fl-1970, mal-banda *Duke of Edinburgh*, nhar Santa Marija b'kant mill-kor tal-parroċċa. Dan il-kor, fil-parroċċa kien ikun taht id-direzzjoni tal-Kappillan innifsu. Il-Kappillan kien ressaq għall-konkors żewġ innijiet oħra. Innijiet oħrajn kienu nkitbu mis-Salesjan Dun Philip Grech, Dun Louis Camilleri, Ġużè Camilleri, Ġużeppe Farrugia, u Victor Agius. L-innu beda jtkanta għall-festa. Għall-ewwel kien hemm dawġ li ma għoġbithomx l-idea li jibda jtkanta innu bil-Malti, minflok bit-Taljan. Imma ma damux ma bdew japprezzaw u bdew jippreferuh għal dak li kien hemm qabel. Kien ikanta mal-banda kor tat-tfal bniet li l-Kappillan Caruana nnifsu kien fforma. Dan il-kor kien jiehu sehem fil-funzjonijiet tal-knisja, u kien jiehu hsebu l-kappillan innifsu.



Dawn ipparteċipaw fil-konkors Innu ta' Had-Dingli

Accounts Private Tuition in Dingli Courses Starting Soon

- Ordinary Level • Intermediate Level
- Advanced Level • Others

Individual attention • small groups
Course notes provided

Ms F Borg B. Accty (Hons.), MIA, CPA

Mob No: 7909 2845

L-Għajn

Main Street, Dingli
Stationery, Gifts & Toys

Tel: 2145 3763 - Mob: 79858722

Jawguraw il-Festa t-tajba lid-Dinglin kollha